

**कृषि आराखड्याअंतर्गत कृषि प्रशिक्षण संस्थांचे बळकटीकरण  
करणे ही १००% केंद्र पुरस्कृत योजना राज्यात सन २००७-०८  
मध्ये राबविण्याबाबत**

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: वनास ६५०७/प्र.क्र. १६८/३-अ

मंत्रालय विस्तार, मुंबई ४०० ०३२.

दिनांक : १६ जुलै, २००७

वाचा:- शासन निर्णय कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्रमांक

- १) वनास ६५०५/प्र.क्र. ८८/३-अ, दिनांक ४ जुलै, २००५, १९ ऑगस्ट, २००५, २० डिसेंबर, २००५ आणि ३१ मार्च, २००६
- २) वनास ६५०५/प्र.क्र. ८२/३-अ, दिनांक २१ जुलै, २००६
- ३) वनास ६५०७/प्र.क्र. ३०/३-अ, दिनांक २८ मार्च, २००७
- ४) वित्त विभाग शासन निर्णय क्र. संकीर्ण-१००६/ प्र.क्र. १३१/कोषा-प्रशासन-५, दि. १५ मे, २००७
- ५) अंदाज १००७/प्र.क्र. ६६/२-अ, दि. २८ मे, २००७
- ६) केंद्रीय कृषि मंत्रालय, नवी दिल्ली यांचे पत्र क्र. ६-६/२००७/एमएम-१, दि. ८ मे, २००७
- ७) वनास ६५०७/प्र.क्र. १६८/३-अ, दिनांक २१ जून, २००७

**प्रस्तावना :-**

राज्यातील कृषी विकासाच्या कार्यक्रमाचे महत्त्व लक्षात घेऊन कृषी आणि कृषिशी निगडित असलेल्या विभागातील संबंधित अधिकारी / कर्मचारी यांना आधुनिक तंत्रज्ञानाचे प्रशिक्षण देण्याच्या उद्देशाने वसंतराव नाईक राज्य कृषी व्यवस्थापन प्रशिक्षण संस्था, नागपूर आणि सदर संस्थेच्या ७ संलग्न विभागीय कृषि व्यवस्थापन प्रशिक्षण संस्था पुणे, कोल्हापूर, औरंगाबाद, अमरावती, नागपूर, नाशिक व खोपोली (जि. रायगड) या संस्थांची स्थापना करण्यात आली असून सदर संस्थांच्या बळकटीकरणाचा कार्यक्रम **कृषि प्रशिक्षण संस्थांचे बळकटीकरण करणे** या १०० टक्के केंद्र पुरस्कृत योजनेखाली घेण्यात येतो. केंद्रीय कृषि मंत्रालयाने संदर्भाधीन दि. ८ मे, २००७ च्या पत्रान्वये दिलेल्या मान्यतेनुसार ही योजना सन २००७-०८ मध्ये राबविण्यास संदर्भाधीन दिनांक २१ जून, २००७ च्या शासन निर्णयान्वये प्रशासकीय मान्यता देण्यात आली आहे. आता वित्त विभागाच्या संदर्भाधीन दि. १५ मे, २००७ च्या शासन निर्णयान्वये दिलेल्या सूचनेनुसार सन २००७-०८ मध्ये या योजनेकरिता मंजूर केलेला निधी वितरित करण्याकरिता **वित्तीय मान्यता** देण्याची बाब शासनाच्या विचाराधीन होती.

**शासन निर्णय:-**

राज्यातील कृषि प्रशिक्षण संस्थांचे बळकटीकरण करणे ही १००% केंद्र पुरस्कृत योजना वर्कप्लॅन अंतर्गत सन २००७-०८ मध्ये राबविण्यास केंद्रीय कृषी मंत्रालयाने संदर्भाधीन दि. ८ मे, २००७ च्या पत्रान्वये प्रशासकीय मान्यता दिली आहे. त्यानुसार कृषि आणि कृषिशी निगडित विभागातील अधिकारी/कर्मचारी यांना प्रशिक्षण देण्याकरिता वसंतराव नाईक राज्य कृषी व्यवस्थापन प्रशिक्षण संस्था, नागपूर ही शिखर संस्था आणि सदर संस्थेच्या ७ संलग्न विभागीय कृषि व्यवस्थापन प्रशिक्षण संस्थांच्या बळकटीकरणासाठी कृषि प्रशिक्षण संस्थांचे बळकटीकरण करणे ही १०० टक्के केंद्र पुरस्कृत योजना राज्यात सन २००७-०८ मध्ये राबविण्यास या शासन निर्णयान्वये **वित्तीय मान्यता** देण्यात येत आहे.

२. कृषि प्रशिक्षण संस्थांचे बळकटीकरण करणे ही १००% केंद्र पुरस्कृत योजना राज्यात राबविण्याकरिता खालील प्रमुख बाबींची अंमलबजावणी करण्यास शासन मान्यता देण्यात येत आहे :-

**रुपये लाखात**

अ.क्र.	घटक	मंजूर निधी	प्रशिक्षण वर्गाची संख्या	वित्तीय तरतूद
अ)	<b>मनुष्यबळ विकास कार्यक्रम</b>			
१	विस्तार व्यवस्थापन प्रशिक्षण सामेती	१२.०८	२३	१२.०८
२	रामेती येथील विस्तार व्यवस्थापन प्रशिक्षण	६७.६०	१६९	६७.६०
३	स्वयंरोजगारासंबंधी सेवा तंत्रज्ञानाचे प्रशिक्षण	१०.००	४	१०.००
४	कृषि सेवकासाठी प्रशिक्षण	१०.००	८	१०.००
५	आयुक्तालय स्तर आकस्मिक खर्च / व तद् अनुषंगिक खर्च (प्रति जिल्हा रु. १,५१,५००)	०.३२	--	०.३२
	एकूण (अ) :-	१००.००	२०४	१००.००
ब)	<b>प्रशिक्षण साहित्य निर्मिती करणे</b>			
१	जिल्हा प्रशिक्षण केंद्रावर प्रशिक्षण साहित्य व तद् अनुषंगिक इतर खर्च	५०.००	३३	५०.००
	एकूण (ब) :-	५०.००	३३	५०.००

३. उपरोक्त विवरणपत्रात दर्शविल्यानुसार या योजनेकरिता सन २००७-०८ या वर्षाकरिता मंजूर केलेल्या रु. १५०.०० लक्ष (रुपये एक कोटी ५०लक्ष फक्त) निधी वितरीत करण्यास शासनाची वित्तीय मान्यता देण्यात येत आहे.

४. केंद्र शासनाच्या मार्गदर्शक सूचना, अटी व शर्तीनुसार विविध प्रशिक्षण कार्यक्रम आयोजित करणे याकरिता संबंधित अधिकाऱ्यांना आवश्यक त्या सूचना संचालक, (विस्तार व प्रशिक्षण) यांनी संचालक, वनामती तसेच सर्व संबंधित प्राचार्य रामेति यांच्या समन्वयाने निर्गमित कराव्यात. सदर निधीचे वाटप वित्त विभागाने विकसित केलेल्या संगणकीय अर्थसंकल्प वितरण प्रणालीद्वारे आणि दि. १५ मे, २००७ च्या सूचनेनुसार मासिक निधी विवरणपत्राच्या मर्यादेत करण्यात याव्यात. सदर निधी खर्च करतांना मासिक कॅश फ्लो या मर्यादेत राहिल याची जबाबदारी संचालक (विस्तार व प्रशिक्षण) यांची राहिल.

५. केंद्रिय कृषि मंत्रालयाने दिलेल्या मार्गदर्शक सूचना, मार्गदर्शक तत्व तसेच शासनाचे प्रचलित नियम व अटी यानुसार खर्च करण्यात यावा. वरील मंजूर केलेला निधी खर्च करण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. राज्यातील संबंधित कृषि सहसंचालक अथवा अन्य अधिकारी यांना आवश्यकतेनुसार या मंजूर निधीचे वाटप संगणकीय अर्थसंकल्प वितरण प्रणालीद्वारे करण्यास आणि त्याच्या वापराबाबत मार्गदर्शक सूचना निर्गमित करण्यास संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांना प्राधिकृत करण्यात येत आहे.

६. सन २००७-०८ मध्ये याप्रित्यर्थ होणारा खर्च खालील लेखाशिर्षाखाली मंजूर केलेल्या निधीतून खर्ची टाकण्यात यावा :-

**मागणी क्रमांक डी - ४**

**२४०१ पीक संवर्धन, १०९ विस्तार व प्रशिक्षण**

**पंचवार्षिक योजनांतर्गत योजना / केंद्र पुरस्कृत योजना**

**( ०१ ) ( ०४८ ) कृषि प्रशिक्षण संस्थांचे बळकटीकरण करणे (कें.पु.यो.)**

**३१ सहाय्यक अनुदान (२४०१ ३९२१)**

७. हे आदेश वित्त विभागाचा अनौपचारिक संदर्भ क्र. १९४/व्यय-१, दिनांक १५/६/२००७ अन्वये दिलेल्या मान्यतेनुसार प्रधान सचिव (कृषि) यांच्या मान्यतेने निर्गमित करण्यात येत आहे.

८. सदरचा शासन निर्णय महाराष्ट्र शासनाच्या वेबसाईट वर उपलब्ध करण्यात आला असून त्याचा संगणक सांकेतांक क्रमांक २००७०७१६१६०८५८००१ असा आहे.

**महाराष्ट्राचे राज्यपाल यांच्या आदेशानुसार व नावाने,**

**( वीणा राऊत )**

**कार्यासन अधिकारी, महाराष्ट्र शासन**

**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**

**प्रति,**

कृषी आयुक्त, महाराष्ट्र राज्य, पुणे,

संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, ६२/१, सिव्हील लाईन्स, नागपूर

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० जादा प्रतीसह)

सर्व संचालक / सर्व सहसंचालक, कृषि आयुक्तालय, महाराष्ट्र राज्य, पुणे

सर्व विभागीय कृषी सहसंचालक,

कृषि सहसंचालक (विस्तार), कृषि आयुक्तालय, महाराष्ट्र राज्य, पुणे

सर्व जिल्हा अधिक्षक कृषी अधिकारी,

सर्व प्राचार्य, प्रादेशिक कृषि विस्तार व्यवस्थापन प्रशिक्षण संस्था, चन्होरी, खोपोली, नाशिक, अमरावती, औरंगाबाद, नागपूर

व कोल्हापूर

महालेखापाल, महाराष्ट्र-१/२, (लेखा व अनुज्ञेयता / लेखा परीक्षा), मुंबई / नागपूर,

सर्व विधानमंडळ सदस्य, विधान मंडळ सचिवालय, मुंबई

महासंचालक, माहिती व जनसंपर्क संचालनालय, मंत्रालय, मुंबई

सहसंचालक, लेखा व कोषागारे (संगणक कक्ष), नवीन प्रशासन भवन, मुंबई,

सर्व जिल्हा कोषागार अधिकारी,

सर्व सहसचिव / उप सचिव / अवर सचिव (कृषी विभाग), कृषी व पदुम विभाग, मंत्रालय, मुंबई

मा.मंत्री (कृषि) यांचे खाजगी सचिव

मा.राज्यमंत्री (कृषि) यांचे खाजगी सचिव,

कक्ष अधिकारी, १५-अ, २-अ, कृषी व पदुम विभाग, मंत्रालय, मुंबई-३२

निवड नस्ती.